

“మధురమైన పిల్లలారా - మీరు చాలా మంచి సాంగత్యము (స్నేహితము) చేయాలి. చెడు

సాంగత్య ప్రభావము పడిందంటే క్రింద పడిపోతారు. చెడు సాంగత్యము బుద్ధిని

తుచ్చము(నీచం) గా చేసేస్తుంది”

ప్రశ్న:- ఇప్పుడు పిల్లలలో ఏ ఉత్సాహము పొంగి పొర్లాలి ?

సమా:- గ్రామ-గ్రామానికి వెళ్లి సర్వీస్ చేయాలనే ఉత్సాహము పిల్లలలో పొంగాలి. మీ వద్ద ఉన్నదంతా సేవ కొరతే ఉంది. తండ్రి పిల్లలకు సలహాలిస్తున్నారు - పిల్లలారా! ఈ పాత ప్రపంచము పై ఆధార పడుటను వదలండి. ఏ వస్తువు పై కూడా మమకారము ఉంచుకోకండి. వీలైతే మనసు ఉంచకండి.

పాట:- ఈ పాప ప్రపంచము నుండి దూరంగా తీసుకెళ్లండి..... (ఆస్ పాప్ కీ దునియా సే కహీ దూర్.....)

ఓంశాంతి. పాపాత్మల ప్రపంచము, పుణ్యాత్మల ప్రపంచము అని అంటారు. ఆత్మల పేరే ఉంచడం జరుగుతుంది. ఈనాడు ఈ ప్రపంచములో దుఃఖముంది కనుకనే అందరూ నన్ను పిలుస్తున్నారు. పుణ్యాత్మల ప్రపంచములో ఎచ్చటికైనా తీసుకెళ్లండి అని ఎవ్వరూ పిలవరు. ఈ విషయాలు ఏ పండితుడు లేక సన్యాసి, శాస్త్రవాదులు మొదలైనవారు వినిపించుటలేదని పిల్లలైన మీకు తెలుసు. ఇతను(బ్రహ్మ) స్వయంగా కూడా చెప్తున్నారు - నాకు ఇంతకు ముందు ఈ జ్ఞానము తెలియదు. రామాయణము మొదలైన శాస్త్రాలను అనేకము చదివేవాడు. ఇప్పుడు పిల్లలైన మీకు ఈ జ్ఞానమును నేనే వినిపిస్తున్నాను. ఈ బ్రహ్మ కూడా వింటున్నాడు. ఇప్పుడిది పాపాత్మల ప్రపంచము. పుణ్యాత్మలు ఒకప్పుడు ఉండి వెళ్ళారని అంటారు. వారిని పూజించి వచ్చేస్తారు అంటే. శివుని పూజించి వస్తారు. పిల్లలైన మీరిప్పుడు ఎవరిని పూజిస్తారు? శ్రేష్ఠి శ్రేష్ఠమైన భగవంతుడు శివబాబా అని మీకు తెలుసు. ఆయన విధేయుడైన తండ్రి, టీచరు, విధేయుడైన బోధకుడు కూడా. జతలో తీసుకెళ్తాననే వాగ్ధానమును(గ్యారంటీ) ఇతర ఏ గురువులు మొదలైనవారు చేయలేరు. అయినా వారెవ్వరూ అందరినీ తీసుకెళ్లేరు. మీరిప్పుడు సన్ముఖములో కూర్చుని ఉన్నారు. ఇచ్చటి నుండి ఇంటికి వెళ్ళినంతనే మర్చిపోతారు. ఇచ్చట సన్ముఖములో వినుట వలన ఆనందము(మజా) కలుగుతుంది. తండ్రి పదే పదే చెప్తున్నారు - పిల్లలారా! బాగా చదవండి, చెడు సాంగత్యములో చిక్కుకోకండి. ఇందులో నిర్లక్ష్యము చేయకండి. లేకుంటే బుద్ధి ఇంకా తుచ్చమైపోతుంది. ఇంతకు ముందు ఎలా ఉండేవారో ఏ ఏ పాపాలు చేశారో పిల్లలకు తెలుసు. ఇప్పుడు మరలా మనము దేవతలుగా అవుతున్నామని పిల్లలకు తెలుసు. ఈ పాత ప్రపంచము వినాశము కాబోతున్నది. ఈ భవనాలు మొదలైనవాటిని ఎందుకు లెక్క చేయాలి? ఈ పాత ప్రపంచములో ఉన్న వాటినిన్నిటిని మర్చిపోవాలి. లేనిచో అవి అవరోధాలు కలుగజేస్తాయి. వాటి పై మోహముండరాదు. మనము కొత్త ప్రపంచములో వజ్రవైడూర్జములతో కూడిన భవనాలు నిర్మించుకుంటాము. ఈ పాత ప్రపంచంలోని ధనము మొదలైన వస్తువులేమైనా బాగున్నాయనిపిస్తే శరీరము వదిలే సమయములో వాటి పైకి మనసు పోతుంది. నాది-నాది అని మోహమున్నచో అదే పృథి వస్తుంది. ఈ ప్రపంచములో ఉన్నవన్నీ వినాశమైపోతాయి. మనము మన రాజధానిలోనికి వచ్చేస్తాము. వీటి పై మనసెందుకు పెట్టుకోవాలి. అచ్చట అనంతమైన సుఖముంటుంది.

దాని పేరే స్వర్గము. ఇప్పుడు మనము మన వతనానికి వెళ్లిపోతాము. ఇది రావణుని వతనము. మనది కాదు. ఈ పాత ప్రపంచము నుండి విడుదల అగుటకు పురుషార్థము చేయాలి. పాత ప్రపంచము నుండి కొంగును విడదీయిస్తారు(స్వతంత్రము చేయిస్తారు). అందుకే తండ్రి చెప్తున్నారు - పిల్లలారా! ఏ వస్తువు పై కూడా మమకారముంచుకోకండి. జీవించుట(కడుపు)కు ఎక్కువ అవసరము లేదు. వ్యర్థ వస్తువుల పైనే ఖర్చు చాలా అవుతుంది. పిల్లలకు సర్వీస్ చేయాలని ఉమంగము-ఉత్సాహము కలగాలి. కొంతమంది పిల్లలకు గ్రామ-గ్రామాలలో సర్వీసు చేయాలని కుతూహలముంది. సర్వీసు చేయాలనే కుతూహలము లేని వారి వలన ప్రయోజనమేముంది? తండ్రి వలె పిల్లలు తయారవ్వాలి. తండ్రి పరిచయమే ఇవ్వాలి. తండ్రిని ప్రితి చేయండి, తండ్రి నుండి వారసత్వము తీసుకోండి అని చెప్పాలి. సర్వీసు చేయాలని పిల్లలకు కుతూహలముంటే తండ్రి కూడా ధైర్యాన్ని పెంచుతారు. సర్వీసు చేసేందుకే తండ్రి వచ్చారు. సర్వస్వమూ సేవ కొరకే ఉంది. అందరికీ తండ్రి పరిచయమివ్వాలి. తండ్రి ఒక్కరే. వారు భారతదేశములోనే వచ్చారు. భారతదేశములో దేవతల రాజ్యముండేది. ఇది నిన్నటి మాట్. లక్ష్మీనారాయణుల రాజ్యము తర్వాత సీతా-రాముల రాజ్యము. తర్వాత వామ మార్గములో పడిపోయారు. రావణరాజ్యము ప్రారంభము కాగానే మెట్లు క్రిందకు దిగుతూ దిగుతూ ఇప్పుడు తిరిగి ఎక్కే కళ. ఇది సెకండు విషయమే.

ఒకటి సత్యమైన ప్రేమ, రెండవది కృత్రిమమైన ప్రేమ. స్వయాన్ని ఆత్మగా భావించినప్పుడే తండ్రి పై నిజమైన ప్రేమ కలుగుతుంది. ఈ ప్రపంచము పై పిల్లలకు ఇప్పుడు కృత్రిమమైన ప్రేమ ఉంది. ఈ ప్రపంచము వినాశనము కానున్నది. సర్వీస్ చేసేవారు ఎప్పుడూ ఆకలితో చనిపోరు. కనుక సర్వీస్ చెయ్యాలని పిల్లలకు ఆసక్తి ఉండాలి. మీ ఈశ్వరీయ జ్ఞానము చాలా సహజమైనది. ధర్మము ఎలా స్థాపనాతుండో ఎవ్వరికీ తెలియదు. క్రీస్తు వచ్చినారు, క్రైస్తవ ధర్మము స్థాపించారు. ధర్మము పెరుగుతూ పోయింది. వారి మతానుసారము నడుస్తూ - నడుస్తూ క్రిందకు దిగజాలినారు. ఇప్పుడు పిల్లలైన మీరు ఆత్మాభిమానులుగా అవ్వాలి. అర్థకల్పము రావణరాజ్యములో తండ్రిని మర్చిపోయారు. తండ్రి వచ్చి జాగృతము చేశారు. తండ్రి చెప్తున్నారు - ఈ ద్రామనుసారము మీరు తప్పనిసరిగా క్రింద పడవలసి ఉంది. ఇందులో మీ దోషము కూడా ఏమీ లేదు. రావణరాజ్యములో ప్రపంచ పరిస్థితి ఇలాగే మారిపోతుంది. తండ్రి చెప్తున్నారు - మిమ్ములను చదివించుటకు నేను వచ్చాను. మీరు మరలా మీ రాజ్యము తీసుకోండి. నేను ఇంకే కష్టమూ ఇచ్చుట లేదు. బజారులోని ఛీ-ఛీ(తమో) పదార్థాలను తినకండి. నన్ను ఒక్కరినే ప్రితి చేయండి. ఈ సృష్టి చక్రము మరలా రిపీట్ అవుతుంది. మీ బుద్ధిలో ద్రామా ఆదిమధ్యాంతముల జ్ఞానముంది. మీరు ఈ జ్ఞానమును ఎవ్వరికైనా తెలియజేయగలరు. మొదట తండ్రి ప్రితి ఉండాలి. సర్వీసు చేయుటకు పరస్పరములో కలిసి సహచరులుగా చేసుకోవాలి. మాతలు కూడా తయారవ్వాలి. ఇందులో భయపడే అవసరమే లేదు. చిత్రాలు వగైరా అన్నీ మీకు లభిస్తాయి. మీ సర్వీసు ఎక్కువ అవుతుంది. మీరు వెళ్లిపోతే మరి మాకు ఎవరు నేర్పిస్తారు? అని అడుగుతారు. మీరు వారికిలా చెప్పండి - మేము సర్వీసు చేయుటకు సంసిద్ధముగా ఉన్నాము. ఇల్లు వగైరా ఏర్పాటు చెయ్యండి. అనేకమంది కళ్యాణము కొరకు నిమిత్తమౌతారు. బాబా సర్వీసు చేయుటకై ఉత్సాహము కలిగిస్తున్నారు. పిల్లలలో ధైర్యముంటే సర్వీసు కూడా పెరుగుతుంది. ఏదో 10-15 రోజులు జరిగి ఆ తర్వాత నిలిపి వేసేందుకు ఇది మేళా కాదు. ఈ మేళా జరుగుతూనే

ఉంటుంది. ఇక్కడ ఆత్మ-పరమాత్మల మిలనము జరుగుతుంది. దీనినే సత్కమైన మేళా అని అంటారు. అది ఇప్పుడు జరుగుతూనే ఉంది. సర్వీసు పూర్తి అయినప్పుడు ఈ మేళా బండ్ అవుతుంది. త్రామానుసారము పిల్లలకు సేవ చేయు రుచి ఉండాలి. బేహద్ తండ్రిలో ఏ జ్ఞానముందో, అది పిల్లల బుద్ధిలో ఉంది. శ్రేష్ఠాతి శ్రేష్ఠమైన తండ్రి ద్వారా మేము ఎంతో ఉన్నతముగా అవుతూ వచ్చాము..... ఇలా స్వయములో స్వయమే మాట్లాడుకోవాలి. పరస్పరము సెమినార్(చర్చ) చేసుకోవాలి. బాబాతో సలహా తీసుకొని సర్వీసులో నిమగ్నము కావాలి. ఏదైనా సహాయము అవసరముంటే తండ్రి - కొడుకులు కూర్చోని ఉన్నారు. ఇదంతా త్రామాలో నిర్ణయింపబడి ఉంది. చింతించే అవసరమే లేదు. లేకుంటే స్థాపన ఎలా జరుగుతుంది. మరొక విషయము ఏమిటంటే ఎవరు చేస్తారో వారే పొందుతారు. రాతిబుద్ధి గల మీరు ఇప్పుడు వజ్ర సమానముగా తయారవుతున్నారు. జ్ఞానము ద్వారా బాబా ఇంతగా చక్కదిద్దుతున్నా మాయ మరలా ముక్కు పట్టుకొని తండ్రిని మరపింపజేస్తుంది.

మీరు మంచి సాంగత్యము చేయాలి. చెడు సాంగత్యము వలన క్రింద పడిపోతారు. సినిమా చూచుట వగైరా అలవాట్లను తండ్రి నిషేధించారు. సినిమా చూచే అలవాటున్నవారు పతితులు కాకుండా ఉండలేరు. ఈ పాత ప్రపంచములో ప్రతి ఒక్కరి పని మురికిగా, తమోప్రధానముగా ఉంది. దీని పేరే వేశ్యలయము. తండ్రి శివాలయమును స్థాపన చేస్తున్నారు. వేశ్యలయమునకు పూర్తిగా అగ్ని అంటుకుంది. కుంభకర్ణుని వలె అందరూ రాక్షస నిద్రలో నిద్రిస్తున్నారు. మీరిప్పుడు శివాలయమునకు వెళ్తున్నారు. మొదట మనము కూడా కోతుల వలె ఉండేవారము. దీనిని గురించే రామాయణములో ఒక కథ కూడా ఉంది. ఇప్పుడు మీరు తండ్రికి సహాయోగులుగా అయ్యారు. మీరు మీ శక్తి ద్వారా రాజ్య స్థాపన చేస్తున్నారు. తర్వాత రావణ రాజ్యము సమాప్తమవుతుంది. తండ్రి మనకు అనేక రకాల ఉపాయాలు తెలియజేస్తుంటారు. ఎవ్వరికీ దానము చేయనిచో ఫలము ఎలా లభిస్తుంది? మొదట 10-15 మందికి మార్గమును తెలియజేసి ఆ తర్వాతనే భోజనము చేయాలి. మొదట శుభ కర్త చేసి రండి. ఇందులో మీ కళ్యాణముంది. ఏ దేహధారిని స్మృతి చేయకండి. ఇది పతిత ప్రపంచము. పతిత పాపనులైన తండ్రి ఒక్కరినే స్మృతి చేస్తే పాపన ప్రపంచానికి అధికారులుగా అవుతారు. అంతిమతి నో గతి అవుతుంది. ఎవరికైనా సందేశమును వినిపించి వచ్చిన తర్వాతనే భోజనము చేయాలి. తండ్రిని స్మృతి చేయుట వలననే ఎంతో శ్రేష్ఠముగా తయరవుతారని మీరు అందరికీ తెలియజేస్తూ ఉండండి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

రాత్రిక్లాసు - ఎప్పుడైనా ఏదైనా ఉపన్యసింపాలంటే పరస్పరము కలుసుకొని 2-3 సార్లు రిహార్సల్ చేయండి. పాయింట్లలో చేర్చులూ - మార్పులు చేసుకొని తయారు చేయండి. అప్పుడు రిఫైన్ గా ఉపన్యాసించగలరు. ముఖ్యమైనది గీతా భగవానుడు - ఈ విషయం పై మీరు విజయము పొందితే మిగిలిన అన్ని విషయాలలో విజయమైపోతారు. అందుకొరకు సమావేశము జరుగుతుంది కదా. వ్యక్తము తప్పక వృద్ధి అవుతుందని భావిస్తారు. అందరికీ మాయ తుఫానులు రానే వస్తాయి. తరచుగా - “బాబా మేము కామము వలన చెంపదెట్టు తిన్నాము” అని వ్రాస్తారు. దీనిని సంపాదనంతా సమాప్తము చేసుకోవడమని అంటారు. క్రోధము

మొదలగు వాటి వలన కొద్దిగా నష్టము కలిగిందని అనవచ్చు. దీని కొరకు కొంత అర్థము చేయించవలసి వస్తుంది. కామము పై విజయము పొందుకొని జగత్జీతులవుతారని తెలుపవలసి వస్తుంది. కామముతో ఓడిపోతే ఓడిపోతారు. ఓడిపోయేవారి సంపాదనంతా సమాప్తమైపోతుంది. వారికి శిక్షలు విధిస్తారు. గమ్మము చాలా పెద్దది. కనుక చాలా జాగ్రత్త వహించవలసి వస్తుంది. 5000 సంవత్సరాల క్రితము కూడా మనకు సామ్రాజ్యము లభించి ఉండినదని పిల్లలైన మీకు తెలుసు. ఇప్పుడు మరలా ధైవ రాజధాని స్థాపనవుతూ ఉంది. ఈ చదువు ద్వారా మనము ఆ రాజధానిలోకి వెళ్తాము. ఆధారమంతా చదువు పైననే ఉంది. చదువు మరియు ధారణల ద్వారానే తండ్రి సమానమవుతాము. ఎంతమందిని మీ సమానముగా చేశారో తెలుసుకొనుటకు రిజిస్టర్ కూడా కావాలి కదా. ఎంత ఎక్కువగా ధారణ చేస్తారో అంత మధురంగా తయారవుతారు. పిల్లలు చాలా ప్రీతి పాత్రులు(లవ్లీ)గా ఉండాలి. పిల్లలైన మీ కొరతే ఆ రోజు వచ్చేసింది. ముక్తికి పోవాలని మనుష్యులు చాలా ప్రయత్నిస్తూ ఉంటారు. తండ్రి అందరికీ కలిపే ముక్తి-జీవన్ముక్తులను ఇస్తారు. దేవతలుగా అయ్యేందుకు పురుషార్థము చేయువారే జీవన్ముక్తిలోకి వెళ్తారు. మిగిలినవారందరూ ముక్తిలోకి వెళ్ళిపోతారు. లెక్కా చారము ఖచ్చితముగా తీయలేరు. కొంతమంది మిగిలి ఉంటారు కూడా. వారు వినాశనమును సాక్షాత్కారము చేసుకుంటారు. ఈ మనోహరమైన సమయాన్ని కూడా చూస్తారు. దేనికైనా పురుషార్థము చేయవలసి ఉంటుంది. వృతిలో కూర్చుంటే పని అయిపోతుంది, ఇల్లు లభిస్తుందని అనుకోకండి. కానీ డ్రామాలో ఏముందో అదే జరుగుతుంది. పోను పోను మీ వృత్తి కూడా భాయి-భాయి(నోదర వృత్తి) అయిపోతుంది. ఎంతగా పురుషార్థము చేస్తారో అంతగా ఆ వృత్తి ఉంటుంది. మనము అశరీరులుగా వచ్చాము. 84 జన్మల చక్రమును పూర్తి చేశాము. ఇప్పుడు తండ్రి చెప్తున్నారు. కర్మాతీత స్థితిలోకి వెళ్ళాలి.

వాస్తవానికి మీరు ఎవరితోనూ శాస్త్రముల గురించి వాదోపవాదాలు చేసే అవసరము లేదు. ముఖ్యమైనది వృత్తి చేయుట, సృష్టి ఆది-మధ్య-అంత్యములను తెలుసుకొనుట. చక్రవర్తి రాజులుగా తయారవ్వాలి. కేవలం ఈ చక్రమును అర్థము చేసుకోవాలి. సెకండులో జీవన్ముక్తి అనే గాయనము దీనికే ఉంది. అర్థకల్పము భక్తి నడుస్తుందా అని పిల్లలకు ఆశ్చర్యము కలుగవచ్చు. జ్ఞానము తండ్రి వద్ద మాత్రమే ఉంది. తండ్రి ద్వారానే తెలుసుకోవాలి. ఈ తండ్రి ఎంతో అసాధారణులు. కనుక కోటికొక్కరే వెలువడతారు. ఆ టీచర్లు ఇలా చెప్తారు. మీరు తండ్రి, టీచరు, గురువు అన్నియు నేనే అని చెప్తారు. ఇది విని మనుష్యులు ఆశ్చర్యపడతారు. భారతదేశమును మదర్ కంట్రీ(మాతృభూమి/MOTHER COUNTRY) అని అంటారు. ఎందుకనగా అంబ పేరు చాలా ప్రసిద్ధము. అంబకు చాలా మేళాలు కూడా జరుగుతాయి. అంబ అను పదము చాలా మధురమైనది. చిన్నపిల్లలు కూడా తల్లిని ప్రేమిస్తారు కదా. ఎందుకనగా తల్లి తినిపిస్తుంది, తాపిస్తుంది, సంభాళన చేస్తుంది. ఇప్పుడు అంబకు తండ్రి కూడా కావాలి కదా. ఈమె దత్తు పుత్రిక. ఈమెకు పతి లేనే లేడు. ఇది కొత్త విషయము కదా, ప్రజాపిత బ్రహ్మ తప్పక దత్తు తీసుకొని ఉంటాడు. ఈ విషయాలన్నీ తండ్రి వచ్చి పిల్లలకు తెలుపుతున్నారు. ఎన్నో మేళాలు చేస్తారు. ఎంత పూజిస్తారు. ఎందుకనగా పిల్లలైన మీరు సేవ చేస్తారు. మమ్మా ఎంత మందిని చదివించి ఉంటారు. అంతమందిని ఎవ్వరూ చదివించి ఉండరు. మమ్మాకు పేరు ప్రఖ్యాతులు చాలా ఉన్నాయి. మేళాలు కూడా చాలా

జరుగుతాయి. ఇప్పుడు తండ్రినే వచ్చి రచన యొక్క ఆదిమధ్యాంతముల పూర్తి రహస్యమును పిల్లలైన మీకే తెలిపిస్తున్నారు. మీకు తండ్రి ఇంటి గురించి కూడా తెలిసింది. మీకు తండ్రి పై, ఇంటి పై ప్రీతి ఉన్నది. కనుక ఈ జ్ఞానము మీకు ఇప్పుడు లభిస్తుంది. ఈ చదువు ద్వారా ఎంత సంపాదన జరుగుతుంది! కనుక సంతోషము కలగాలి కదా. మీరు పూర్తి సాధారణంగా ఉంటారు. తండ్రి వచ్చి జ్ఞానము వినిపిస్తారని ప్రపంచానికి తెలియదు. తండ్రి స్వయముగా వచ్చి కొత్త కొత్త విషయాలు పిల్లలకు వినిపిస్తారు. బేహద్ చదువు ద్వారా నూతన ప్రపంచము తయారవుతుంది. పాత ప్రపంచము పై వైరాగ్యము వచ్చేస్తుంది. పిల్లలైన మీలో జ్ఞాన ఖుషి ఉండాలి. తండ్రిని, ఇంటిని స్మృతి చేయాలి. అందరూ ఇంటికేమో వెళ్ళాల్సిందే. తండ్రి అందరికీ - పిల్లలూ! నేను మీకు ముక్తి - జీవన్ముక్తుల వారసత్వమునిచ్చేందుకు వచ్చానని చెప్తారు కదా. మీరెందుకు మర్చిపోతారు. నేను మీ అనంతమైన తండ్రిని, మీకు రాజయోగమును నేర్పించుటకు వచ్చాను. మీరు శ్రీమతమును అనుసరించరా? అనుసరించకుంటే అనంతమైన నష్టము వాటిల్లుతుంది. ఇది బేహద్ నష్టము వాటిల్లుట. తండ్రి చేతిని వదిలేస్తే సంపాదనలో నష్టము ఏర్పడుతుంది. అచ్చా గుడ్నైట్.

ధారణ కొరకు ముఖ్య సారము:-

1. ఈ పాత ప్రపంచములో ఉన్నదంతా మర్చిపోవాలి. తండ్రి సమానముగా వినవ్రుతతో సర్వీసు చేయాలి. అందరికీ తండ్రి పరిచయమునివ్వాలి.
2. ఈ పతిత ప్రపంచములో మిమ్మల్ని మీరు చెడు సాంగత్యము నుండి రక్షించుకోవాలి. బజారులోని తమోప్రధాన భోజనమును తినరాదు, సినిమాలు చూడరాదు.

వరదానము :- “ ఆత్మీయత అను శ్రేష్ఠమైన స్థితి ద్వారా వాతావరణాన్ని ఆత్మీయంగా

తయారు చేయు సహజ పురుషార్థ భవ ”

ఆత్మిక స్థితి ద్వారా మీ సేవాకేంద్రము యొక్క వాతావరణాన్ని ఎలా తయారు చేయాలంటే దాని ద్వారా స్వయం మరియు సేవాకేంద్రానికి వచ్చే ఆత్మలకు సహజంగా ఉన్నతి జరగాలి. ఎందుకంటే బయటి వాతావరణము నుండి అలసిపోయి వచ్చేవారికి అదనపు సహయోగము అవసరము. అందువలన వారికి ఆత్మిక వాయుమండలము ద్వారా సహయోగమివ్వండి. సహజ పురుషార్థులుగా కండి, ఇతరులను అలా తయారు చేయండి. వచ్చే ప్రతి ఆత్మ ఈ స్థానము సహజంగా ఉన్నతి ప్రాప్తి చేయించేది అని అనుభవము చేయాలి.

స్లోగన్ :- “వరదానులై శుభ భావన, శుభ కామనల వరదానమునిస్తూ ఉండండి”